

કંઠવાસી લલ્લુભાઈ પ્રાણુવલ્લભદાસ પારેખ સ્મારક આવૃત્તિ.


---

મદ્ વલ્લભાચાર્યજી (આચાર્યજીમહાપ્રભુજી)

એમનું

જીવનચરિત્ર, તત્ત્વબોધ ઈત્યાદિ

સંબંધી વાર્તિક.



આર્યાવર્તના સર્વ ધર્મોની પ્રથમ પરિષદમાં કલકત્તા ખાતે  
સને ૧૯૦૯માં વૈં લલ્લુભાઈ પ્રાણુવલ્લભદાસ પારેખે  
આપેલા ઇંગ્રેજી વ્યાખ્યાનનું ભાષાન્તર.



પ્રકાશક

મોતીલાલ લલ્લુભાઈ પારેખ.

એમ્. એ., એલ્. એલ્. બી.

કૃષ્ણભવન, નડિયાદ.



વલ્લભાજી ૪૩૨ સંવત ૧૯૬૭



અમદાવાદ—ધી ગુજરાત પ્રીન્ટીંગ પ્રેસમાં

શાહ સોમાલાલ મંગળદાસે છાપ્યો.

કિંમત મદ્દલિ

ਪੰ. ੧੧ ਫਿ. ੧੧/੧੧  
੧੧/੧੧  
ਸ਼੍ਰੀ ੧੧/੧੧ ੧੧/੧੧

੩੨੮-੩

# ગુજરાત વિદ્યાપીઠ ગ્રંથાલય

[ ગુજરાતી કૉપીરાઈટ વિભાગ ]

અનુક્રમાંક ૩૨૯૩

વર્ગીક

પુસ્તકનું નામ વલ્લભાચાર્યનું મંત્ર

વિષય પૃ. ૨૨૧૨ : ૩૨

## પ્રાસ્તાવિક.

---

આચાર્યચક્રચૂડામણિ લગવાન્ શ્રીવલ્લભના સિદ્ધાન્તનો  
પ્રસાર કરવાની અમારા વૈકુંઠવાસી તીર્થરૂપની શિક્ષાનુસાર તેમ-  
ના પુનિત સ્મરણાવશેષ ગ્રંથો પૈકી આ લઘુગ્રંથની આ આવૃત્તિ  
તેમના સ્મરણાર્થે ધર્મજ્ઞાસુઓની સેવામાં મુકીએ છીએ.

કૃષ્ણલવન નડિયાદ.  
શ્રી વલ્લભાજી ૪૩૨  
ચૈત્ર.

}

પ્રકાશક.

---

# શ્રીમદ્વલ્લભાચાર્યજીનું સંક્ષિપ્તજીવનચરિત્ર,

## તત્ત્વબોધ ઈ૦

---

પ્રમુખ સાહેબ અને પ્રતિનિધિ બંધુઓ,

હું આપના આગળ શ્રીમદ્ વલ્લભાચાર્યજીનું જીવનવૃત્તાન્ત, એમના તત્ત્વજ્ઞાન અને ઉપદેશ સંબંધી કેટલીક છુટક હકીકત મુકવાની રજા લેઉછું.

શ્રીમદ્વલ્લભાચાર્યજી આર્યાવર્તના એક મોટામાં મોટા તત્ત્વવેત્તા હતા. બંગાળા અને તેની આસપાસના મુલકના લોકો જે શ્રીમદ્ ગૌરંગ (કૃષ્ણ ચૈતન્ય) ને હજી સુધી પૂજે છે, તે જે વખતે ભક્તિ સંબંધી બોધ આપતા હતા, તેજ અરસામાં શ્રીમદ્વલ્લભાચાર્યજી પણ શુદ્ધાદ્વૈત સિદ્ધાન્ત અને ભક્તિ સંબંધી ઉપદેશ આપતા હતા. શ્રીમદ્વલ્લભાચાર્યજી શુદ્ધાદ્વૈત મત અથવા બ્રહ્મવાદનું પ્રતિપાદન કરનાર અને પુષ્ટિ અથવા નિર્ગુણ ભક્તિ માર્ગ પ્રવર્તાવનાર મહાત્મા હતા.

આ વિષયના ત્રણ લાગ કરવામાં આવે છે. પહેલા ભાગમાં શ્રીમદ્વલ્લભાચાર્યજીનું સંક્ષેપમાં જીવન વૃત્તાન્ત છે. બીજામાં એમણે જે તત્ત્વ વિધાનો અને નિર્ગુણ ભક્તિનો બોધ કર્યો તેની રૂપરેખાઓનો ઉલ્લેખ છે, અને ત્રીજામાં આ વિષય સંબંધી કેટલીક ટીકાઓનો નોંધ છે.

---

## પહેલો ભાગ.

### શ્રીમદ્વલ્લભાચાર્યજીનું સંક્ષિપ્ત જીવનવૃત્તાન્ત.

મધ્યપ્રાંતમાં રાયપુર જીલ્લાના રાજમગામની પાસે ચંપા-  
રણ્યમાં શ્રીમદ્વલ્લભાચાર્યજીનો જન્મ ઉત્તમ બ્રાહ્મણ જાતિમાં  
વિક્રમાર્ક સંવત્ ૧૫૩૫ (ઈ.સ. ૧૪૭૯)માં થયો હતો. ઘણી નાની  
ઉંમરમાં વેદ, ઉપનિષદ, સ્મૃતિઓ, પુરાણો, ઇતિહાસ, દર્શન,  
અને બીજા ઉપયોગી ગ્રંથોનો એમણે અભ્યાસ કર્યો. પોતાના  
અભ્યાસક્રમમાં આ મેઘાવી (બુદ્ધિશાળી) અભ્યાસીની તીવ્ર  
પરીક્ષક બુદ્ધિએ શ્રી શંકરાદિ પ્રતિપાદિત વાદના ગુણ દોષનું  
બહુ બારીકીથી અને ચોકસાઈથી નિરીક્ષણ કરી લીધું. પોતે  
ગુરૂને ત્યાં અભ્યાસ કરતા હતા ત્યારે શ્રી શંકરાચાર્યના માયા-  
વાદના દોષ પોતાની સાથે અભ્યાસકરનાર વિદ્યાર્થીઓને એમણે  
બતાવી આપ્યા. તે વખતે ઘણાખરા બુદ્ધિશાળી લોકોના મન  
ઉપર હાલની માફક શ્રી શંકરાચાર્યજીના માયાવાદનો કાબુ હતો.  
શ્રીમદ્વાચાર્યજીએ બ્રહ્મસૂત્રોના ઉપર થયેલાં તમામ ભાષ્યોનો લ-  
ક્ષપૂર્વક અભ્યાસ કર્યો, તેથી એમને જણાયું કે શ્રી શંકરાચાર્ય-  
જીનો માયાવાદ એકલો નહિ, પરંતુ શ્રી રામાનુજાચાર્યનો વિશિ-  
ષ્ટદ્વૈતવાદ તેમજ શ્રીમદ્વાચાર્યજીનો દ્વૈતવાદ પણ સર્વાંશે બ્રહ્મ  
સૂત્રાનુસાર ટકી શકે એવા નથી, અને બ્રહ્મ સૂત્રોનો વાસ્તવિક  
અર્થ બતાવે એવાં ભાષ્ય હજી સુધી થયાં નથી. અભ્યાસી  
અવસ્થાના સમયથીજ થતા વિવાદોમાં એમણે સ્પષ્ટ રીતે બતાવ્યું  
કે બ્રહ્મસૂત્ર, ઉપનિષદ અને ગીતાને અનુસરે એવો વાદ તો  
માત્ર બ્રહ્મવાદ છે, અને તે વાદ માયાવાદ અને બીજા વાદોથી  
જુદો પડે છે. જ્યારે જ્યારે પોતાને પ્રસંગ મળતો ત્યારે ત્યારે  
શ્રીવલ્લભાચાર્યજી પોતાના વિચારો પ્રખર વિદ્વાનોના આગળ  
બાજપણથીજ મુકતા.

અગીઆર વર્ષ ॥ ઉમરે શ્રીમદ્વલ્લભાચાર્યજીએ પોતાનો અભ્યાસ પુરો કર્યો. આ વર્ષમાં એમના પિતા લક્ષ્મણભટ્ટજી, જે પોતે એક મોટા વિદ્વાન હતા, તેમણે આ ક્ષણભંગુર દેહનો ત્યાગ કર્યો. પછી શ્રી વલ્લભાચાર્યજીએ કાશીનગર, જે તે વખતે વિદ્યાના કેન્દ્ર રૂપ, અને માયાવાદના કિલ્લારૂપ હતું, તેમાં પોતાના પ્રજ્ઞવાદનો છુટથી ઉપદેશ કરવા માંડ્યો. પોતાના પિતાનું ઉત્તર કાર્ય થઈ રહેતા સુધી એ પ્રમાણે બોધ કર્યા બાદ, એમણે આર્યાવર્તના વિદ્વાનોના આગળ પોતાનો પ્રજ્ઞવાદ મુકવાનો અને દુનિયાને ખુલ્લી રીતે એ વાદનો બોધ આપવાનો નિશ્ચય કર્યો.

પછી એ કાશી છોડીને વ્યંકટગિરિ ગયા. ગોવિંદાના નામથી ઓળખાતા લક્ષ્મણબાલાજીનાં દર્શન કરી થોડા દિવસ ત્યાં રહ્યા. આ સ્થળના મંદિરની પુસ્તકશાળા એમણે તપાસી, અને લક્ષિત શાસ્ત્રોનો ખારીકીથી અભ્યાસ કર્યો. આ સ્થળમાં એમણે સાંભળ્યું કે તુંગભદ્રા નદી ઉપર આવેલા વિદ્યાનગરના બળવાન રાજ્યનો તે વખતે વહિવટ કરનાર કૃષ્ણદેવ રાજાએ ધર્મ સંબંધી એક મહત્પરિષદ ભરી છે. કૃષ્ણદેવ રાજા પોતે એક મોટો વિદ્વાન અને કાવ હતા. શ્રી શંકરાચાર્યજીના અનુયાયી વ્યાસતીર્થે માયાવાદ ખીજ વાદો કરતાં શ્રેષ્ઠ છે એવો બોધ જ્યારે કૃષ્ણદેવને આપવા માંડ્યો, ત્યારે કૃષ્ણદેવે તમામ વાદ અને ધર્મના ગુણ દોષ નક્કી કરવાનો નિશ્ચય કર્યો. આ નિશ્ચયને અનુસરીને તેણે આખા આર્યાવર્તના વિદ્વાન આચાર્યો અને પાંડિતોને પોતાના દરબારમાં બોલાવ્યા, અને તેઓને ચર્ચા ચલાવી કયો વાદ અને કયો ધર્મ શ્રેષ્ઠ છે એ નક્કી કરવાનું કહ્યું. તે ઉપરથી લેગા મળેલા આચાર્યો અને પાંડિતો વચ્ચે વાદ થયો. આ વાદ ઘણા દિવસ સુધી ચાલ્યો, અને શ્રી શંકરાચાર્યજીના અનુયાયીઓ ક્રોધમંદ થવાની અણી ઉપર હતા. આવી અણીની વખતે શ્રીમદ્વલ્લભાચાર્યજી વિદ્યાનગર આવી પહોંચ્યા, અને તે સભામાં એમણે ઘણા આગળ પડતો ભાગ

લેઈ એમણે સાબિત કરી આપ્યું કે શ્રી શંકરાચાર્યજીનો માયા-  
વાદ અને બીજા વાદો દોષયુક્ત છે. વેદ, ઉપનિષદ, ગીતા અને  
બ્રહ્મસૂત્રોને સર્વ પ્રકારે અનુસરે એવો તો માત્ર બ્રહ્મવાદ અથવા  
શુદ્ધાદ્વૈતવાદ છે, અને તે સર્વ વાદો કરતાં શ્રેષ્ઠ છે. પ્રતિપક્ષીઓ-  
એ અને ત્યાં મળેલા તમામ પંડિત અને આચાર્યોએ એમનો વિજય  
માન્ય કર્યો. પછી તેઓએ એકમતથી કૃષ્ણદેવ રાજાને હાથે શ્રી  
વલ્લભાચાર્યજીને આચાર્ય અને મહાપ્રભુજીની પદવી અપાવી.  
પછી કૃષ્ણદેવ રાજાએ એમનો કનકાભિષેક કર્યો, અને પોતે એ-  
મનો સેવક થયો. આ મોટો યનાવ સન ૧૪૯૩ માં બન્યો. આ  
વખતે શ્રી વલ્લભાચાર્યજીનું વય માત્ર ૧૪ વર્ષનું હતું. આ  
વખતથી એ આચાર્યજી મહાપ્રભુજીના નામથી ઓળખાવા લાગ્યા.

પછી શ્રીમદ્વાચાર્યજી વિધાનગર છોડી યાત્રાને માટે ગયા.  
દક્ષિણ દેશનાં જે જે સ્થળોમાં વિદ્વાનો રહેતા અને તીર્થનાં સ્થળ  
હતાં તે બધાંની એમણે મુલાકાત લીધી. આ સ્થળોમાં એમને  
શ્રી રામાનુજના અનુયાયી, યોગીઓ, કાપલિક, શૈવ, રામાનંદી,  
વીર વૈષ્ણવો, માયાવાદીઓ, માહેશ્વરો, વિરાગીઓ અને બીજા અનેક  
માર્ગવાળાઓની સાથે વાદ અને ધર્મ સંબંધી ચર્ચા થઈ. પછી  
દક્ષિણ દેશ છોડી શ્રીમદ્વાચાર્યજી પંઢરપુર થઈ ગોકુલ પધાર્યા.  
રસ્તામાં જે ઘટસરસ્વતીએ સરસ્વતીને વશ કર્યાનું અને પોતે  
અલૌકિક શક્તિવાળો છે એમ કહેવાતું, તે ઘટસરસ્વતીની સાથે  
વાદ કરી તેનો પરાજય કર્યો.

ગોકુળમાં શ્રીમદ્વાચાર્યજીએ પુષ્ટિભક્તિ એટલે નિર્ગુણ અ-  
થવા શુદ્ધ ભક્તિ માર્ગની સ્થાપના કરી, અને પ્રથમ દીક્ષા દામો-  
દરદાસ, પ્રભુદાસ જલોટા અને બીજા વૈષ્ણવોને આપી.

તે પછી શ્રીમદ્ આચાર્યજીએ ફરીથી યાત્રા શરૂ કરી. પગે  
ચાલીને દક્ષિણમાં કન્યાકુમારીથી ઉત્તરમાં હિમાલય પર્વત સુધી  
અને પૂર્વમાં જગન્નાથજીથી પશ્ચિમમાં દ્વારકા સુધી એમણે ત્રણ



વખત યાત્રા કરી, અને આખા આર્યાવર્તના મુખ્ય વિદ્વાનોની જુદે જુદે સ્થળે સભાઓ ભરી, તેમજ ખાનગી બેઠકામાં, પોતાના બ્રહ્મવાદનું યથાર્થ મંડન કરી તેમની પાસે તે માન્ય કરાવ્યો, અને પુષ્ટિ ભક્તિ માર્ગનો બોધ આપ્યો. આ કાર્યમાં એમણે અસાઠ વર્ષ ખરચ્યાં. દરમિયાન એ પોતાની અઠાવીસ વર્ષની વયે પરણ્યા. લગ્ન પછી પણ જે કાર્યને માટે એમણે અવતાર ધારણ કર્યો હતો તેજ કાર્ય કરવાનું જારી રાખ્યું. ગૃહસ્થાશ્રમમાંજ એમણે ઘણા ખરા મોટા ગ્રંથો લખ્યા. થોડે થોડે અંતરે એ ધર્મનો અને બ્રહ્મવાદનો ઉપદેશ કરવા પર્યટણ કરતા. જ્યારે એ ઘેર રહેતા ત્યારે ગયા ને બનારસની પાસે ચરણાદિ અને અડેલ નામનાં સુંદર નાનાં ગામો છે તેમાં સાદાદૃથી રહેતા. પોતે ભગવાન તરફ પૂર્ણ ભક્તિ ભાવ સંપન્ન હોવાથી, અને સર્વત્ર સમભાવ રાખનાર હોવાથી, અને લોકોના ઉપર ઘણા દયાળુ હોવાથી, એ જ્યાં જતા ત્યાં સર્વને ભક્તિ માર્ગનો અને શુદ્ધાદ્વૈત સિદ્ધાન્તનો બોધ આપતા અને સેવા શી રીતે કરવી તે શીખવતા.

ભક્તિ યુક્ત ઘણીજ સાદી અને કીર્તિવાળી જીંદગી ભોગવી, તથા ધર્મને વિષે જે જે ઇશ્વર સંબંધી પરમતત્ત્વ હતું, તત્ત્વવિદ્યાને વિષે જે ઉત્તમોત્તમ તત્ત્વવિદ્યા હતી, અને ભક્તિ શાસ્ત્રને વિષે જે કીમતી વસ્તુ હતી, એ સઘળાનો બોધ કરી, શ્રીમદ્વાચાર્યજીએ ખાવન વર્ષની વયે આ ભૂતળને છોડ્યું.

દાક્ષર વુઇલસન સાહેબ કહે છે કે—પોતાના અવતારનો હેતુ પાર પાડી શ્રીમદ્વલ્લભાચાર્યજીએ કાશીમાં હનુમાન ઘાટ આગળ શ્રી ગંગાજીમાં પ્રવેશ કર્યો, અને પાણીમાં નીચા નમતાં પોતે અદ્રશ્ય થઈ ગયા; પાણીના જે ભાગમાં એમણે પ્રવેશ કર્યો તે ભાગ ઉપર એક ચક્રચકિત જ્વાળારંતભ દેખાયો, અને હજારો મનુષ્યોના દેખતાં એમણે તે જ્વાળાપુંજ દ્વારા વૈકુન્ઠ તરફ પ્રયાણ કરી, આકાશમાં અદ્રશ્ય થઈ ગયા.

## ભાગ ૨ એ.

શુદ્ધાદૈત સિદ્ધાંત અને શ્રીમદ્ વલ્લભાચાર્યજીનો  
ઉપદેશ વગેરે.

બ્રહ્મ અને બ્રહ્મવાદનું સ્વરૂપ.

(૧) બ્રહ્મનું સ્વરૂપ દોષ વિનાનું છે. તે (બ્રહ્મ) સર્વ સદ્ગુણ યુક્ત, સ્વતંત્ર, પ્રાકૃત શરીર અને તેના ગુણ વગરનું અને પૂર્ણાનંદમય છે. એના હાથ, પગ, મુખ, ઉદર વગેરે આનંદમાત્ર છે. તે સર્વ વ્યાપક છે અને જડ, જીવ અને અંતર્યામી એ ત્રિવિધ ભેદ રહિત છે.

(૨) બ્રહ્મ અનંતમૂર્તિ છે, તે કૂટસ્થ તેમજ ચલાયમાન છે. તે સઘળા વિરૂદ્ધ ધર્મોના આશ્રયરૂપ છે. તે માત્ર બુદ્ધિથી જાણી શકાય એમ નથી.

(૩) જેને ઉપનિષદમાં બ્રહ્મ કહે છે, સ્મૃતિઓમાં પરમાત્મા કહે છે, તેને ભાગવતમાં ભગવાન્ કહે છે.

(૧) નિર્દોષપૂર્ણગુણવિગ્રહ આત્મતંત્રો ।  
નિશ્ચેતનાત્મકશરીરગુણૈશ્ચહીનઃ ॥  
આનંદમાત્રકરપાદમુખોદરાદિઃ ।  
સર્વત્ર ચ ત્રિવિધભેદવિવાર્જિતાત્મા ॥

નિબંધ ૧. ૪૪

(૨) અનંતમૂર્તિ તદ્બ્રહ્મ કૂટસ્થં ચલમેવચ ।  
વિરુદ્ધસર્વધર્માણામાશ્રયં યુક્ત્યગોચરમ્ ॥

નિબંધ ૧. ૭૧

(૩) વેદાંતે ચ સ્મૃતૌ બ્રહ્મલિંગં ભાગવતે તથા ।  
બ્રહ્મેતિ પરમાત્મેતિ ભગવાનિતિ શબ્દ્યતે ॥  
ત્રિતયે ત્રિતયંવાચ્યં ક્રમેણૈવ મયાઽત્ર હિ ॥

નિબંધ ૧. ૬

(૪) બ્રહ્મ સચ્ચિદાનંદરૂપ છે. તે સર્વવ્યાપક અને અવ્યય છે. તે સર્વ શક્તિયુક્ત છે, અને સ્વતંત્ર છે. તે સર્વજ્ઞ છે, અને તેના ઉપર [ સાત્ત્વિક, રાજસ, તામસ ] ગુણોની સત્તા ચાલતી નથી.

(૫) આ જે સઘળું દેખાય છે તે ખરેખર આત્મા જ છે. તે સૃજે છે અને સૃજાય છે. વિશ્વાત્મા રક્ષણ કરે છે અને વિશ્વાત્માનું રક્ષણ કરાય છે, તે હરે છે અને તે હરણ થાય છે.

(૬) આ બધું આત્મા છે. તેજ પ્રમાણે આ બધું બ્રહ્મ છે. તમામ શ્રુતિઓનો આ અર્થ છે, એમ ગ્રહણ કરી, સર્વ જણે પોતાની બુદ્ધિ પ્રમાણે [તે] સાધ્ય કરવું. આજ બ્રહ્મવાદ છે. બીજું બધું મોહરૂપ છે.

(૭) નીચે આપેલા અને તે ઉપરાંત નિબંધમાંના બીજા ઘણા શ્લોકો બ્રહ્મનું અને બ્રહ્મવાદનું વિશેષ વર્ણન કરે છે.

(૪) સચ્ચિદાનંદરૂપંતુ બ્રહ્મ વ્યાપકમવ્યયમ્ ।  
સર્વશક્તિ સ્વતંત્રં ચ સર્વજ્ઞં ગુણવર્જિતમ્ ॥

નિબંધ ૧ ૬૫

(૫) આત્મૈવ તદિદં સર્વં સૃજ્યતે સૃજતિ પ્રભુઃ ।  
ત્રાયતે જ્ઞાતિ વિશ્વાત્મા દ્રિયતે હરતીશ્વરઃ ॥

નિબંધ ૨ ૧૮૩

(૬) આત્મૈવ તદિદં સર્વં બ્રહ્મૈવ તદિદં તથા ।  
હતિ શ્રુત્યર્થમાદાય સાધ્યં સર્વૈર્યથામતિ ।  
અયમેવ બ્રહ્મવાદઃ શિષ્ટં મોહાય કલ્પિતમ્ ॥

નિબંધ ૨. ૧૮૪.

(૭) સજાંતીયવિજાતીયસ્વગતદ્વૈતવર્જિતમ્ ।  
સત્યાદિગુણસાહસ્રૈર્યુક્તમૌત્પત્તિકૈઃ સદા ॥

નિ. ૧. ૬૬

સર્વાધારં વશ્યમાયમાનંદાકારમુત્તમમ્ ॥  
પ્રાપંચિકપદાર્થાનાં સર્વેષાં તદ્વિલક્ષણમ્ ॥

નિ. ૧. ૬૭.

(૮) જેને પ્રહ્મ, પરમાત્મા અને ભગવાન કહેવામાં આવે છે, તેને શ્રીમદ્વલ્લભાચાર્યજી નીચેના શ્લોકને આધારે શ્રીકૃષ્ણ કહે છે.

**કૃષિર્ભૂવાચકઃ શબ્દોણશ્ચનિર્વૃત્તિવાચકઃ ।**

**તયોરૈક્યં પરંબ્રહ્મ કૃષ્ણ ઇત્યભિધીયતે ॥**

અર્થ:--કૃષ્ શબ્દ સત્તાવાચક છે. ણ આનંદવાચક છે. એ બન્નેનો ભેગો અર્થ પરબ્રહ્મ થાય છે.

**જગત્.**

(૯) જ્યારે પ્રહ્મ અનેકં થવાની ઇચ્છા કરે છે, ત્યારે તેનું સ્વરૂપ જે સત્ ચિત્ અને આનંદરૂપ છે, તેમાંથી જેમ દેવતામાંથી તત્તડિયા નિકળે તેમ અનેક સૂક્ષ્મ પદાર્થો નિકળે છે. ( વિસ્ફુર્લિંગાદિવ ).

(૧૦) જે પદાર્થો પ્રહ્મના સદંશમાંથી નિકળે છે તે જડ પદાર્થો થાય છે, જે પ્રહ્મના ચિદંશમાંથી નિકળે છે તે જીવ થાય છે, અને જે એના આનંદાંશમાંથી નિકળે છે તે અંતર્યામી થાય છે. આ સઘળા સત્યરૂપ પ્રહ્મમાંથી નિકળે છે, તેથી તે સત્ય છે. તે અસત્ય હોઈ શકે નહિં. એટલા માટે જગત્ અથવા દુનિયાં મિથ્યા કે અસત્ય કે ખોટી નથી.

(૧૧) જીવ પરમાણુ જેવો છે.

(૧૨) (૧)-આવિર્ભાવ અને (૨)-તિરોભાવ એ બંને પરબ્રહ્મની શક્તિઓ છે. જ્યારે પરબ્રહ્મની આવિર્ભાવ શક્તિની ક્રિયા ચાલે છે, ત્યારે જગત્ અસ્તિત્વમાં આવે છે. જ્યારે પરબ્રહ્મની તિરોભાવ શક્તિ ક્રિયાવાન થાય છે ત્યારે માત્ર ભગવાન જ રહે છે, અને જગત્ પ્રહ્મમાં લીન થાય છે.

**(૧૧) જીવસ્ત્વમાત્રમાત્રોદિ ।**

## ભક્તિ.

શ્રીમદ્વેદાનંદભાગ્યાર્યેભ્ય લક્ષ્મિ વિષે નીચે પ્રમાણે કહે છે.

(૧૩) ભગવાનના માહાત્મ્યના જ્ઞાન સહિત, એમને વિષે આ જગતના જે જે પદાર્થો ઉપર સ્નેહ હોય છે તે સર્વ કરતાં વધારે અને સુદૃઢ સ્નેહ એને લક્ષ્મિ કહે છે. માત્ર આવા પ્રકારની લક્ષ્મિથીજ મુક્તિ મળે છે, બીજા કોઈ સાધનથી મુક્તિ પ્રાપ્ત થતી નથી.

(૧૪) પર્વત આદિને લેદી તેઓથી થતી અડચણોને દૂર કરી જેમ ગંગાજીનો પ્રવાહ સમુદ્રને વિષે અવિચ્છિન્ન ચાલે છે, તેમ વેદ, સ્મૃતિ આદિમાં કહેલી ક્રિયાઓથી થતી અડચણો દૂર કરી, સર્વની હૃદયગુહામાં સ્થિતિ કરતા ભગવાનને વિષે મનની અવિચ્છન્ન જે ગતિ તે ભક્તિ.

## ભક્તિના પ્રકાર.

(૧૫) પોતે જે ભક્તિનો યોગ કર્યો અને બીજા આચાર્યોએ જે યોગ કર્યો તે વિષે બોલતાં, શ્રીમદ્વેદાનંદભાગ્યાર્યેભ્ય કહે છે કે:-લેદ સાચો છે, એ વાતને આગળ કરીને સગુણ ભક્તિ ત્રણ પ્રકારની છે એમ કહેવામાં આવે છે—

(૧૩) માહાત્મ્યજ્ઞાનપૂર્વસ્તુ સુદૃઢઃ સર્વતોઽધિકઃ ॥

સ્નેહો ભક્તિરિતિ પ્રોક્તસ્તયા મુક્તિર્ન ચાઽન્યથા ॥

નિબંધ. ૧. ૪૨

(૧૪) સર્વ ગુહાશયે મયિ ભગવતિ પ્રતિબંધરાહિતા અવિચ્છિન્ના યા મનોગતિઃ પર્વતાદિભેદનમપિકૃત્વા યથા ગચ્છગામ્ભઃ અમ્બુધૌ ગચ્છતિ તથા લૌકિકવૈદિકપ્રતિબંધાન્ દૂરીકૃત્ય યા ભગવતિ મનસોગતિઃ ॥

સુબોધિની પૃષ્ઠ ૭૪૫.

(૧૫) ભેદઃ પરમાર્થ ઇતિ શાસ્ત્રં પુરસ્કૃત્ય ત્રિવિધૌ ભક્તિયોગ ઉક્તઃ તેચસાંપ્રતં વિષ્ણુસ્વામ્યનુસારિણઃ તત્ત્વવાદિનઃ રામાનુજાઽત્યેતિ તમોરજઃ સત્ત્વૈર્ભિન્નાઃ અસ્મત્પ્રતિપાદિતઽન્નૈર્ગુણ્યઃ ॥

સુબોધિની. પૃષ્ઠ ૮૩૩

અમે જે લક્ષિતનો યોધ કરીએ છીએ તે નિર્ગુણ અથવા પુષ્ટિલક્ષિત છે, શ્રી વિષ્ણુસ્વામીના અનુયાયીઓ જે લક્ષિત કરે છે તે તામસ લક્ષિત છે, જે લક્ષિત શ્રી મહાચાર્યના અનુયાયીઓ કરે છે તે રાજસ છે, અને જે રામાનુજના અનુયાયી કરે છે તે સાત્ત્વિક છે.

(૧૬) શ્રીમદ્ભવદલભાચાર્યજી પુષ્ટિ શબ્દ લગવાનની કૃપાના અર્થમાં વાપરે છે. જેમ કેટલાક લોકો ભૂલ ભરેલી રીતે ધારે છે, તેમ પુષ્ટિ શબ્દ સ્થૂલ શરીરના પોષણના અર્થમાં એમણે વાપર્યો નથી. શ્રીમદ્ભાચાર્યજી પુષ્ટિ શબ્દની નીચે પ્રમાણે વ્યાખ્યા કરે છે:—

શાસ્ત્રો કહે છે કે તેઓમાં કહેલાં સાધનોવડે પ્રાપ્ત કરેલાં જ્ઞાન અને લક્ષિતથી મુક્તિ મળે છે. એ સાધનોથી પ્રાપ્ત કરેલી મુક્તિને મર્યાદા અથવા હદ કહે છે. પણ કેટલાક જીવ એવા છે કે તેઓ શાસ્ત્રમાં કહેલાં સાધનોનો ઉપયોગ કરી શકે નહિં. તે કારણથી ભગવાન પોતાના સ્વરૂપ બળથી આ પ્રાણીઓને પોતાની પ્રાપ્તિ કરી આપે છે. ભગવાનના આ કૃત્યને પુષ્ટિ કહે છે.

(૧૭) શ્રીમદ્ભાચાર્યજીના મત પ્રમાણે બ્રહ્મા, વિષ્ણુ અને શિવ એ શ્રીકૃષ્ણ પરબ્રહ્મના ગુણાવતાર છે. માયા એ પરબ્રહ્મની ઈચ્છા શક્તિ છે. સત્ત્વ, રજ અને તમોગુણ એ માયાની સત્તા છે. એ ગુણની અસર બ્રહ્મા, વિષ્ણુ અને શિવજીના ઉપર થોડી અથવા ઘણી થાય છે, પણ એ ગુણોની પરમાત્મા ઉપર કાંઈ અસર થતી નથી. આટલા માટેજ ભગવાન નિર્ગુણ કહેવાય છે.

### બ્રહ્મ સંબંધ.

(૧૮) બ્રહ્મસંબંધ એટલે ભગવાનની સાથેનો સંબંધ,

(૧૬) કૃતિસાધ્યં સાધનં જ્ઞાનમકિરૂપં શાસ્ત્રેણબોધ્યતે તાભ્યાં વિહિતાભ્યાં મુક્તિર્મર્યાદા । તદ્રહિતાનામપિ સ્વસ્વરૂપબલેન સ્વપ્રાપ્તં પુષ્ટિરિત્યુચ્યતે ॥

લક્ષિત માર્ગમાં દાખલ થનારે પ્રથમ કામ એ કરવાનું છે કે જીવ અને લગવાનની વચ્ચે જે સંબંધ છે તે યથાર્થ રીતે સમજવો. આ વિષયના સંબંધમાં જે ક્રિયા કરવામાં આવે છે તેમાં એક મંત્ર બોલાવવામાં આવે છે, જેનો અર્થ લગવાનને વિષે સંપૂર્ણ રીતે આત્મનિવેદન, અથવા સંપૂર્ણ રીતે લગવાનને શરણે થવું એ છે. ગીતાજીના અઢારમા અધ્યાયના છાસઠમા શ્લોકના સર્વધર્માન્ પરિત્યજ્ય મામેકં શરણં વ્રજ । (સર્વ ધર્મનો પરિત્યાગ કરી મારે એકલાનેજ શરણે થા.) એ વાક્ય ઉપર, ઉપરનો મંત્ર આધાર રાખે છે.

x                      x                      x                      x                      x                      x

આ જગતને વિષે જે વસ્તુઓને જીવ પોતાની કહે છે તે સઘળી વસ્તુઓ, માલ, મિલકત વિગેરે તમામ લગવાનનેજ (કોઈ શુદ્ધ કે વ્યક્તિને નહિ) અર્પણ કરવાની છે. આ ક્રિયાનેજ બીજી રીતે આત્મનિવેદન અથવા શરણ કહે છે. આ આત્મનિવેદન અથવા શરણને નિત્ય યાદ કરવું અથવા અનુભવવું જોઈએ.

### લગવાનની સેવા.

૧                      ૨                      ૩                      ૫                      ૬

(૨૦) જ્યારે દેશ, કાળ, દ્રવ્ય, મંત્ર, કર્તા અને કર્મ એ છ પદાર્થો શુદ્ધ હોય ત્યારેજ યજ્ઞ અને બીજી ક્રિયાઓ વગેરે ફળીભૂત થઈ શકે છે. આ કળીયુગમાં એ છ પદાર્થો શુદ્ધ મળી શકતા નથી તેથી કલિયુગમાં માત્ર લક્ષિતજ સાધ્ય અને ફલ આપનારી છે.

લક્ષિતમાં લગવાનની સેવાની અગત્ય છે. સેવા એટલે લગવાનમાં મનનું પરોવવું. સેવા ત્રણ પ્રકારની છે. (૧) તનુજ એટલે શરીરથી થતી, (૨) વિત્તજ એટલે પૈસાથી થતી. (૩)

---

નોટ—ઉપર કહેલા સર્વધર્માન્ વાળા શ્લોક ઉપર શરણ મંત્ર આધાર રાખે છે, અને ચત્કરોષિ ( ગીતા અધ્યાય ૯ના શ્લોક ૨૭મા,) ઉપર આત્મનિવેદનનો મંત્ર આધાર રાખે છે.

માનસી એટલે મનથી થતી. એ ત્રણ પ્રકારની સેવામાંથી માનસી સેવા ઉત્તમ છે. માનસી સાપરામતા તે તનુબ અને વિત્તબ સેવા કર્યાથી સિદ્ધ થાય છે.

(૨૨) શ્રવણ, કીર્તન અને સ્મરણથી ભક્તિ ઉત્પન્ન થાય છે.

(૨૩) જ્ઞાનસહિત શુદ્ધભાવથી, અને વસ્તુનું તત્ત્વ જાણીને બુદ્ધિપૂર્વક ભગવાનનાં નામ લેવાં જોઈએ. જેમ જળના પુરથી કચરાનો ઢગલો ઘસડાઈ જાય છે, તેમ ભગવાનની કીર્તિ સાં-ભળવાથી અને તેનું ગાન કરવાથી પાપોનો નાશ થાય છે. ભગવાનની કીર્તિનું પૂર કાન દ્વારા હૃદયમાં પ્રવેશ કરે છે, અને હૃદયમાં રહેલાં પાપોને વલોવી નાંખી મુખદ્વારા બહાર કાઢી નાંખે છે. આ પ્રમાણેનો મ્હાવરો થોડા વખત સુધી કરવામાં આવે તો અંતઃકરણ નિર્મળ થાય છે.

( ૨૪ ) ભગવદ્વાચક શબ્દોની શક્તિનો અને તાત્પર્યનો બીજાને જોધ કરવો અથવા પોતે તે તાત્પર્યને જાણવું તેનું નામ કીર્તન.

(૨૫) જે મનમાં દુનિયાદારીના વિષયોના વિચાર હોય છે અથવા જે દેહ વિષયાક્રાન્ત હોય છે તેમાં શ્રીહરિનો આવેશ આવી શકતો નથી.

(૨૩) જ્ઞાનપૂર્વકં શુદ્ધભાવેન વસ્તુતત્ત્વજ્ઞાત एव तद्बुद्ध्या उच्चारितानि । पुण्ये श्रवणकीर्तनमस्य अनेन पापं जलपूरेणैव नाह्यते । श्रवणे प्रविशति कथापुरो हृदये ततः सर्वमेव दोषमा-लोढ्य मुञ्चतोनिःसरति एवं कियत्कालपर्यावृत्या सर्वथैव शुद्धो भवति ॥  
સુબોધિની.

(૨૪) શક્તિતાત્પર્યબોધનકીર્તનમ્ ॥ સુબોધિની.

(૨૫) વિષયાવિષ્ટચિત્તાનાં વિજ્ઞવાવેશસ્તુદૂરત ઇતિ ।

વિષયાક્રાન્તવેદાનાં નાડવેશઃ સર્વથા હરેઃ ॥



શ્રીમદ્વાચાર્યજીના તત્ત્વવિદ્યા વગેરે સખંધિ રચેલા અંથો.

(૧) તત્ત્વદીપ અથવા નિખંધ. આ અન્યનાં ત્રણ પ્રકરણ છે. તેના પહેલાં પ્રકરણનું નામ શાસ્ત્રાર્થ એટલે ગીતાનો અર્થ છે. તેમાં ગીતાનું તાત્પર્ય છે. ગીતાનો અભ્યાસ કરનારે આ પ્રકરણ અવશ્ય વાંચવું જોઈએ. બીજું પ્રકરણ સર્વનિર્ણય નામનું છે. આર્યાવર્તના ચાલતા સર્વ ધર્મો અને વાદો ઉપર શ્રીમદ્વાચાર્યજીનો શો અભિપ્રાય છે, તે આ પ્રકરણમાં જણાવેલો છે. આ પ્રકરણમાં તત્ત્વવિદ્યાના તમામ અંથોની સમીક્ષા છે, એમ કહીએ તો ચાલે. ત્રીજું પ્રકરણ ભાગવતાર્થ કહેવાય છે. તેમાં શ્રીમદ્ ભાગવતના શાસ્ત્રાર્થ, સ્કંધાર્થ, પ્રકરણાર્થ અને અધ્યાયાર્થનું નિરૂપણ કરેલું છે. બાકીના ત્રણ અર્થ વાક્યાર્થ, શબ્દાર્થ અને અક્ષરાર્થ શ્રીસુખોદિનીજીમાં આપ્યા છે. આ નિખંધ ઉપર શ્રીમદ્વાચાર્યજીએ પ્રકાશ નામની ટીકા પણ કરેલી છે.

(૨) અણ્ણલાખ્ય-બ્રહ્મસૂત્ર ઉપર એ એક સમર્થ વિદ્વાતા લેવાઈ ટીકા છે. આ અણ્ણલાખ્યનો અંથ અઢી અધ્યાય સુધી શ્રીમદ્વાચાર્યજીનો લખેલો છે. બાકીનો ભાગ એમના પુત્ર શ્રીવીરકુલનાથજીનો લખેલો છે.

(૩) પૂર્વ મોમાંસા લાખ્ય, એ જૈમિનિ સૂત્ર ઉપર આચાર્યશ્રીની ટીકા છે. આ પુસ્તક અમને ઉપલબ્ધ થયું નથી.

(૪) સુખોદિની, આ શ્રીમદ્ ભાગવતના પહેલા ત્રણ સ્કંધ અને દશમા સ્કંધ ઉપર શ્રીમદ્વાચાર્યજીની ટીકાનું પુસ્તક છે. આ સર્વોપરી અંથ છે. સર્વ શક્તિમાન ભગવાનને વિષે અપૂર્વ રહેલું સંખંધી વિદ્યાનો અંથ શ્રીમદ્ ભાગવત છે, એ વાત આ ટીકાથી નિઃસંશય રીતે સિદ્ધ થાય છે.

(૫) નાના અંથોમાં સિદ્ધાંત સુક્રતાવલી, બાલભોધ, કૃષ્ણાશ્રય, સંન્યાસ નિર્ણય વગેરે પ્રસિદ્ધ છે. નંબર ત્રીજા સિવાયનાં ઉપરનાં તમામ પુસ્તકો સંસ્કૃતમાં પ્રસિદ્ધ થયાં છે.

શ્રીમદ્વાચાર્યજીએ ચોરશી ગ્રંથો લખ્યાનું કહેવામાં આવે છે. તેમાંના કેટલાએક મળી શકતા નથી. અમોએ શ્રીવલ્લભ ચરિત્ર નામનું પુસ્તક ગુજરાતી ભાષામાં રચ્યું છે, તેમાં એ મનાં પુસ્તકોની સંપૂર્ણ ટીપ આપી છે.

## ભાગ ૩ ને.

### ઉપસંહાર.

(૧) ધર્મના ઘણું કરી બે ભાગ પાડવામાં આવે છે, [૧] તે કે જેમાં કાંઈ કર્મ કરવાનું હોય છે, અને [૨] જેમાં કાંઈ કર્મ કરવાનું હોતું નથી. પહેલાને પ્રવૃત્તિ માર્ગ કહે છે, અને બીજાને નિવૃત્તિ માર્ગ કહે છે. પહેલામાં યજ્ઞ યાગ વગેરે ક્રિયાઓ કરવાની હોય છે. આ ક્રિયાઓ કરવાથી પાપનો નાશ થતો નથી, પણ તેથી સંપત્તિ, પુત્ર વગેરે અને છેવટ સ્વર્ગની પણ પ્રાપ્તિ થાય છે. પણ આ સઘળાં ફળ ક્ષણિક છે. બીજા એટલે નિવૃત્તિ માર્ગથી પાપનો નાશ થાય છે, અને મનુષ્યને પોતાનો આત્મા જે સર્વ શક્તિમાન લગવાનના લબ્ય સ્વરૂપ આગળ એક અણુ જેવો દેખાય છે, તે જોવાને શક્તિવાન કરે છે. સર્વ શક્તિમાન લગવાનને પ્રાપ્ત થવા માટે, એમને ચહાવાની, એમના ઉપર સ્નેહ રાખવાની જરૂર છે, અર્થાત્ જે લગવતપ્રાપ્તિરૂપ ફળની ઈચ્છા રાખતો હોય તેણે શુદ્ધ પ્રેમને એટલે ભક્તિને માર્ગે પ્રયાણ કરવાની અગત્ય છે.

(૨) જે જ્ઞાન માર્ગે જાય છે તેને અભિમાન અથવા અહંકાર ઉત્પન્ન થવાનો સંભવ છે. શ્રીમદ્વાચાર્યજી કહે છે કે

(૨) દ્રવ્યમયચેત્તપરોપદ્રવકારી ક્રિયામયચેદાત્મોપદ્રવકારી જ્ઞાનમયઃ તથાયમેવાપરિતોષઃતપસિ.

નિવૃત્તિ માર્ગે પ્રયાણ કરનારને પોતાનેજ ઉપદ્રવ કરવાની જરૂર રહે છે. પ્રવૃત્તિ માર્ગમાં જો દ્રવ્યમય કે ક્રિયામય પ્રયોગ કરવામાં આવે, તો તેમાં ખીજને ઉપદ્રવ થવાનો સંભવ છે. એ કારણથી આ જાને માર્ગના સંબંધમાં ભગવાનને અપરિતોષ રહે છે.

( ૩ ) ભગવાન પ્રાણી માત્રના આત્મા છે, જે ધર્મમાં પ્રાણી માત્રને વિષે પ્રેમ હોય તેજ ધર્મ ભગવાનને ઘણોજ સંતોષ આપે છે, એ ઉપરથી અનુમાન થાય છે કે, જે ધર્મમાં સર્વના ઉપર દયા અને પ્રેમ રાખવાની આજ્ઞા હોય, જે ધર્મ પોતાને કે ખીજને કોઈ પણ રીતે ઉપદ્રવ કરે એવો ન હોય, અને જેમાં ભગવાનને વિષે અપૂર્વ પ્રેમ હોય, તેજ ધર્મ ઉંચામાં ઉંચો અને સર્વોપરી છે. આ ધર્મ શ્રીમદ્વાચાર્યજીએ બોધ કરેલા પુષ્ટિ અથવા નિર્ગુણ ભક્તિમાર્ગ સિવાય ખીજે એકેકે નથી.

( ૪ ) શ્રીમદ્ભવલલાચાર્યજીએ જે ભક્તિનો બોધ કર્યો છે તે ભક્તિમાં ભગવાનનું માહાત્મ્ય જાણીને એમના ઉપર અધિક રોહ રાખવો એજ તત્વ છે. આ ધર્મમાં સંપુર્ણ રીતે સ્વાર્થના ત્યાગની અને આત્મનિવેદનની જરૂર છે.

( ૫ ) શ્રીમદ્ભવલલાચાર્યજીએ જે ભક્તિનો બોધ કર્યો છે તે જ્ઞાન અને કર્મ કરતાં શ્રેષ્ઠ છે. જ્ઞાનથી મન પવિત્ર થાય છે, અને તેથી ખરા ખોટાની પરીક્ષા થઈ શકે છે, જ્ઞાનની મદદથી મનુષ્ય સંસાર રૂપી સાગર તરી શકે છે, પણ ભક્તિ ન હોય તો, જે ભગવાન સંસાર સાગરના કિનારાથી ઘણે દુર છે તેમની પ્રાપ્તિ થઈ શકતી નથી.

કર્મથી અંતઃકરણ નિર્મળ થાય, અને સ્વર્ગની પણ પ્રાપ્તિ થઈ શકે, પણ સ્વર્ગની જીંદગી આ ભૂતળ ઉપરની જીંદગીના

(૩) सर्वेषां जीवा यस्मादिति वा सर्वेषां जीवात्मरूपो वा भूतः सर्वोपकारिणी धर्मेतोष उचितः

જેવીજ નાથવાન છે, જ્ઞાન માર્ગે પ્રયાણ કરવું મુશ્કેલ છે, અને તે પ્રમાણે વર્તવું કષ્ટ સાધ્ય છે. કર્મમાર્ગ થોડે અથવા ઘણા અંશે સ્વાર્થથી રંગાયેલો છે, અને ખીજાને ઉપદ્રવકારક છે. આ ખંને માર્ગમાં દરેક માણસને પોતાનાજ ખજાણ ઉપર આધાર રાખવાની જરૂર પડે છે, ભક્તિને વિષે આત્મનિવેદનને લીધે સર્વ શક્તિવાન ભગવાનના ખજાણ ઉપર આધાર રાખવાનો ભક્તને અધિકાર પ્રાપ્ત થાય છે. ભગવાન કૃપાયુક્ત હોવાથી પોતાના ભક્તનું તેના પ્રયાણ માર્ગમાં રક્ષણ કરે છે, એટલા માટે ભક્તને ખાડામાં પડવાની ભીતિ નથી. ભક્તિ માર્ગના પ્રારંભમાં આનંદ રહેલો છે, તેમજ અંતમાં પણ મુક્તિ અને બેહુદા આનંદ છે. એ પ્રમાણે ભક્તિ એ જ્ઞાન અને કર્મ કરતાં શ્રેષ્ઠ છે.

( ૬ ) શ્રીમદ્વલ્લભાચાર્યજી એ જે તત્ત્વ વિદ્યા અને ધર્મનો બોધ કર્યો તે કોઈ અમુક જાત અથવા મતવાળાને માટે નહોતો, પણ તે આખી દુનિયાને માટે હતો. એમના શુદ્ધાદ્વૈત મતને શાસ્ત્ર તથા અંતઃકરણ તરફથી પુષ્ટિ અને સંમતિ મળે છે અને એમણે પ્રેમ રૂપ જે ધર્મ બતાવ્યો છે તેનો કુદરતજ બોધ કરે છે. શ્રીમદ્વાચાર્યજી શાસ્ત્રીય ક્રિયાઓ અને નિયમોને ભક્તિને વિષે ઘણું વજન આપતા નથી. એમનો બોધ એવો છે કે ભક્તના લૌકિક અને અલૌકિક ધર્મ સંબંધી સર્વ કાર્યોમાં પ્રેમ, વિશ્વવ્યાપિ પ્રેમજ, નિયામક હોવો જોઈએ. દુનિયાંદારી છ-અછાઓના ગંધ કે સ્પર્શ વિનાના પ્રેમ, સર્વોપરિ પ્રેમ ઉપરજ એમણે વિશેષ કરીને ભાર મુક્યો છે.

( ૬ ) આચરણની બાબતમાં જે સાદા નિયમ એમણે બતાવ્યા છે તે નીચેના શ્લોકમાં આવી જાય છે:—

સ્વધર્માચરણં શ્રુતયા વિધર્માશ્ચ નિવર્તનમ્ ।

इन्द्रियाभविनिग्राहः सर्वथा न त्यजेन्नयम् ॥

અર્થ--દરેક માણસે પોતાના વર્ણાશ્રમમાં કહેલા ધર્મ શ-

કિત પ્રમાણે પાળવા અને વિધર્મથી દુર રહેવું, અને ઇન્દ્રિયોના અશ્વને રોકવા, આ ત્રણ વાનાં કહી તજવાં નહિ.

( ૭ ) શ્રીમદ્વાચાર્યજીએ સર્વને આ સાદા નિયમો પ્રમાણે વર્તવાને ભક્ષામણુ કરી છે. તેની સાથે શ્રવણ, કીર્તન અને સ્મરણદ્વારા ભગવાનનું માહાત્મ્ય જાણવું. અને એ વિશ્વાત્મા હોવાથી એમના ઉપર અત્યંત સ્નેહ રાખવો એમ કહેલું છે.

( ૮ ) જે જગત્ કોઈ કાળે એકજ વિશ્વવ્યાપી ધર્મ થવાનો સંભવ હોય, તો તે શ્રીમદ્વાચાર્યજીએ બતાવેલી રેખાઓ પ્રમાણેજ થવાનો સંભવ છે.

( ૯ ) પોતાનો યોગ આખા વિશ્વને અનુકૂળ આવે એવો હોવાથી આર્યજનો અને મુસલમાનોને એ યોગને માટે ઘણું માન હતું. \*

(૧૦) શ્રીમદ્વાચાર્યજીનો યોગ કેવા પ્રકારનો છે એ વાતના અજ્ઞાનને લીધે કેટલાક દ્વેષીક જોડી રીતે એમ ધારે છે કે પુષ્ટિ એટલે શરીરને પુષ્ટ કરવું છે. આ ધારવું કેવળ ભૂલ ભરેલું છે. શ્રીમદ્વાચાર્યજીએ પુષ્ટિ શબ્દ સર્વ શક્તિવાન ભગવાનની કૃપા કે અનુગ્રહના પારિભાષિક અર્થમાં વાપર્યો છે. સ્વાર્થ રહિતપણાથી ભગવાનના ઉપર સ્નેહ રાખવાથી ભગવાનની કૃપા સંપાદન કરી શકાય છે, અને આવી કૃપાને પુષ્ટિ કહે છે. જે માર્ગથી આવી કૃપા મેળવી શકાય તે માર્ગને પુષ્ટિ ભક્તિ માર્ગ કહે છે- ઇપિ-

---

\* કેટલાક મુસલમાનો શ્રીમદ્વાચાર્યજીના અનુયાયી થયા હતા. દિલ્હીના બાદશાહ સિકંદર લોદીને શ્રીમદ્વાચાર્યજીને માટે એટલું બધું માન હતું કે તેણે શ્રીમદ્વાચાર્યજીની છબી ઉતારવાને માટે પોતાના પ્રખ્યાત ચિત્રકાર હોનહારને એમની પાસે મોકલ્યો હતો. તેણે લીધેલી છબી હાલ સુધી કીશનગઢના રાજને ત્યાં છે. હુમાયુ અને અકબર બંને શ્રીમદ્વાચાર્યજીને માટે ઘણું માન ધરાવતા હતા. મધ્યકાલના ઇતિહાસમાં શોધ કરવામાં આવશે તો શ્રીમદ્વાચાર્યજીના કામની મહત્તા અને તેની લાભકારક અસરની ખાતરી થશે.

ક્યુરીઅનો ( ખાઈ પીધને મોજ કરવાથીજ શ્રેય સાધી શકાય છે, એવો બોધ આપનાર કેટલાએક ગ્રીક તત્ત્વવેત્તાઓ અને તેમના અનુયાયીઓ) જે પ્રભાણેની જીંદગી ગાળતા તે પ્રભાણેની જીંદગી ગાળવાનો બોધ શ્રીમદ્વલ્લભાચાર્યજીએ પુષ્ટિ માર્ગને વિષે આપ્યો છે એમ માત્ર પુષ્ટિ શબ્દ ઉપરથી ડોક્ટર લુઇસ-સન અને હંટરની માફક જૂલ લરેલી રીતે ધારણ એ ઘણું ગેરબ્યાજબી છે, કારણ કે એમણે જે બોધ આપેલો છે તેમાં વિષયનો ગંધ નથી, એટલુંજ નહિ પણ એમણે અપ્રતિમ રીતે વિષયનો નિષેધ કર્યો છે. \*

(૧૧) ઇન્દ્રિયોથી પ્રાપ્ત કરેલું જ્ઞાનઃકથરને પહોંચી શકતું નથી. લગવાન માત્ર અંતઃકરણથી પહોંચી શકાય એવા છે.

શ્રીમદ્વાચાર્યજીનું જીવન સર્વશે લગવદ્વીય અને લગવન્મય હતું, તે કારણથી એ લગવાનને જોળખવાને અને એમના માર્ગો અને લીલાઓને જાણવાને અને સમજવાને બીજા બધા કરતાં વધારે યોગ્ય હતા. આ વાત શ્રીમદ્ ભાગવતના પહેલા ત્રણ સ્કંધ અને દશમ સ્કંધ ઉપરની એમની શ્રીસુબોધિની નામની ટીકાથી પુરવાર થાય છે.

અવતાર એટલે શું, અવતારને મૂળરૂપ સાથે કેવા પ્રકારનો સમ્બંધ હોય છે, લગવાનની લીલાઓનો હેતુ અને ઉદ્દેશ શા છે અને તેઓનો પારમાર્થિક કે અલૌકિક ઉપયોગ શા છે, આ સઘળી વાતોનો યથાર્થ ખુલાસો કરનાર તત્ત્વવેત્તાઓમાં માત્ર શ્રીમદ્વાચાર્યજીજી છે, એમ અમે ધારીએ છીએ.

इश्वरोहि हीनकर्म न करोति—ઇશ્વર કદી હીન કર્મ કરતા

\* પંચ શ્લોકીમાં શ્રીમદ્વાચાર્યજી કહે છે કે :

(૧૦) गृहं सर्वात्मनात्याज्यं तच्चे त्यक्तुं न शक्यते ॥

कृष्णार्थं तत्प्रयुज्जीत कृष्णोऽनर्थस्य मोचकः ॥

અર્થ-ઘર જે સર્વ ઇચ્છાઓ અને વિષયોના મધ્યખિન્દુરૂપ છે તેનો સર્વ પ્રકારે ત્યાગ કરવો, જે તેમ ન બને તો તેને શ્રીકૃષ્ણ ભગવાનના અર્થમાં જોડવું, કેમકે એ ભગવાનજ મનુષ્યને સર્વ અનર્થમાંથી મુક્ત કરે છે.

નથી, આ વાક્યથી શરૂ કરી, શ્રીકૃષ્ણની લીલાઓ જે હજીસુધી ઘણા પાંડિતોને એક કોયડા રૂપ ભાસે છે, તે શ્રીમદ્વાચાર્યજી ઘણી સુંદર રીતે સમજાવે છે.

(૧૨) કોઈ અતર્ક્ય દૈવયોગને લીધે શ્રીમદ્ વલ્લભાચાર્યજીની તત્ત્વવિદ્યા અને એમના બોધ વિષે ગેર સમજ ચાલે છે આ કારણથી બુદ્ધિશાળી વર્ગ એવો આડે માર્ગ દોરાર્થ ગયો છે કે, કોઈ એમના ગ્રંથો વાંચતું નથી, અને એમણે પ્રતિપાદન કરેલા શુદ્ધાદ્વૈત મતને અને સ્થાપન કરેલા ધર્મ માર્ગને, સમજવાની કોઈ દરકાર રાખતું નથી. આવી ગેરસમજને લીધે વિદ્વાન્ ગ્રંથકારો અને બીજાઓએ પણ ભૂલ કરી છે. ડોક્ટર એચ. એચ. વુઇલસન, જે લગભગ ચાલીસ વર્ષ સુધી શ્રીમદ્ વલ્લભાચાર્યજીના અનુયાયીઓની મધ્યે રહ્યા હતા, તે પણ એમના અનુયાયીઓને રૂદ્રસંપ્રદાયી કહે છે. ( જુઓ હાંડ રીલીજીઅન્સ સને ૧૯૦૧ ની કલકત્તા એડીશન પાનું ૭૯.)

( ૧૩ ) આ ગ્રંથકારો અને એમના જેવા મેસર્સ માર્સડન, બાર્થ અને બીજા ઘણાઓને કોઈ સ્વાભાવિક રીતે પુછી શકે કે તમેએ શ્રીમદ્વાચાર્યજીના નિબંધ, અણુભાષ્ય, સુબોધિની, અને બીજા ગ્રંથો વાંચી જોયા છે? આ ગ્રંથકારોના અજ્ઞાનને માટે વૈષ્ણવ વર્ગ તેમનો દોષ કાઢતો નથી. આવા પ્રકારનું અજ્ઞાન એ કલિયુગનું માહાત્મ્ય છે એમ જાણી તેઓ સંતોષ માને છે, અને કહે છે કે કલિયુગમાં તો જે તત્ત્વવિદ્યા અને ધર્મ સુદ્રઢ અને હુમલો ન થઈ શકે એવાં હોય તેઓને તો વિસ્મૃતિનેજ તાબે કરવામાં આવે.

( ૧૪ ) શુદ્ધાદ્વૈત સિદ્ધાન્ત સ્થાપન કરનાર અને પુષ્ટિ ભક્તિનો બોધ કરનાર શ્રીમદ્વલ્લભાચાર્યજીને ૧૯ મી સદીએ જે ગેર ઈનસાફ આપ્યો છે, તેનો ૨૦ મી સદી યોગ્ય અને સંતોષકારક બદલો, એમના સિદ્ધાન્ત અને બોધને ફરીથી જાગૃત કરીને આપશે.

શ્રીમદ્વાચાર્યજી પોતાના પત્રાવલંબન નામના ગ્રંથમાં કહે છે કે વિદ્વાનોજ સન્માર્ગના રક્ષક છે.

સ્વાધિકારાનુસારેણ માર્ગસેવા ફલાયદિ ॥

અધુના હાધિકારાસ્તુ સર્વ એવ ગતા કલૌ ॥

કુળ્ણશ્ચેત્ સેવ્યતે ભક્ત્યા કલિસ્તસ્ય ફલાયદિ ॥

નીબંધ ૧-૧૯

અર્થ—પોતાના અધિકારાનુસાર ત્રણ પ્રકારના માર્ગ ફલ આપનાર થાય છે પરંતુ આ કલિયુગમાં સર્વ અધિકાર જતા રહ્યા છે તેથી કરીને જો શ્રી કૃષ્ણની સેવા કરવામાં આવે તો કલિયુગ નિશ્ચય ફલીભૂત થાય છે.

શ્રીકૃષ્ણભવન  
નાંદયાદ.

તા. ૧૪-૩-૦૯

લલ્લુભાઈ પ્રાણવલ્લભદાસ પારેખ.





## વિજ્ઞાપ્તિ.



આ સમારક આવૃત્તિની પ્રત કોઈ ભગવદ્દીયને અભ્યાસ કરવા કે ભગવદ્દમંડલીમાં, પુસ્તકશાળામાં, કે બેઠકના ઉપયોગ માટે જોઈતી હશે તો કૃપા ટપાલ ખર્ચ નીચે સહી કરનારને મોકલવાથી વગર કીંમતે મોકલી આપવામાં આવશે.

ત્રીભોવનદાસ પીતાંબરદાસ શાહ.

મંત્રી—પુષ્ટિમાર્ગીય પુસ્તકશાળા,  
નડીઆદ.



# વેકુંવાસી લલ્લુભાઈ પ્રાણવલ્લભદાસ પારખ.

( માજી સ્પેશીયલ કોર્ટ જજ અમદાવાદ. )

## એમણે રચેલા ગ્રંથો.

૧. તત્વાર્થદીપ નિબંધ પ્રકરણ પહેલું: ગીતાર્થ ( ભાષાંતર પ્રકાશ અને આવરણલંગ નામની ટીકાના સાર સાથે ) કી. રૂ. ૧)
૨. શ્રીમદ્ વલ્લભાચાર્યજી (આચાર્યજી મહાપ્રભુજી) નું ઐતિહાસિક જીવન-વૃત્તાંત. (ભક્તિમાર્ગ તથા શુદ્ધાદ્વૈત-સિદ્ધાંત ઇ. સંબંધી સપ્રમાણ અને સરલ વિવેચન સાથે, સુધારાવધારાવાળી ખીજી આવૃત્તિ. કી. રૂ. ૧)
૩. શ્રી કૃષ્ણલીલામૃત પ્રથમ ભાગ. ( પરમાત્મા શ્રી કૃષ્ણના અવતારની લીલાઓનું પરમ રહ-સ્ય જણાવનાર (શ્રી સુખોદિની ટીકાના આધારે) કી. રૂ. ૧
૪. એજન ભાગ ૨. કી. રૂ. ૧)
૫. માલા પ્રસંગ (શ્રીમદ્ ગોસ્વામી ગોકુળનાથજીના અપ્રતિમ સ્વધર્મ રક્ષણનો ઇતિહાસ). કી. રૂ. ૦
૬. શ્રી હરિરાયજી કૃત કામાખ્ય દોષ વિવરણ, (મૂળ ભાષાંતર તથા વિવેચન સાથે). ખીજી આવૃત્તિ કી. ૦-૨-૦
૭. શ્રીમદ્ વલ્લભાચાર્યજીના જીવન, તત્ત્વવિદ્યા અને ઉપદેશ સંબંધી વ્યાખ્યાન (કલકત્તાની કન્વેન્શન ઓફ રીલીજિઅન્સમાં આપેલું) ઇંગ્રેજીમાં તથા ગુજરાતી દરેકની કી. ૦-૨-૦
૮. પુષ્ટિમાર્ગ ( અલ્હાબાદની હિંદના સર્વ ધર્મોની ખીજી પરિષદમાં વાંચેલો નિબંધ ઇંગ્રેજી. કી. ૦-૩-૦  
" ગુજરાતી. કી. ૦-૨-૦

મળવાનાં ઠેકાણાં:—એન. એમ. ત્રિપાઠીની કુંપની. મુંબઈ.

જેષ્ઠારામ મુકુંદજી.

"

ત્રીભોવનદાસ પીતાંબરદાસ શાહ.

મંત્રી પુષ્ટિમાર્ગીય પુસ્તકશાળા, નડીઆદ.

